


Tabale ko di



Jinyè yèlèma dunun kan b'ora koyi.
A kan b'i ma dè !
Wuli, wuli k'i jò
Wuli k'i muguri fasayi
Bi kènè, i ta don faasi.
Yèrè dòn ni taasi kènè
Hòrònya ni danbe kènè
Tinyè ni dònnya kènè.
Kènè gansan tè koyi
Fa so jama kènè don kòni.

Tabale lankolon tè dè !
Jinyè yèlèma tabale !
Dòn fu tè koyi
Pan ka puruti fana tè o
Janjon kura ko don
Dòn sen kura ko don :
Fa so jama kanu.

Tabale in ko di sa ?
Ta cyèn dunun blal'a la.
Fa so den juguw si latununni
Fa so joli minnaw halakili
Fa so kòn fanga kèlèli.

Tabale in ye jòn wele ?
Den misèn laminnen
Fa so kanubaa nyuman
Kamalen kaarilen,
Tabale b'i ma.

Dunun golobara
Kamalen dunun golobara
Jinyè yèlèma dunun gosira
Jama mugurila.

ɾaara tlennen kan b'i ma
Den misèn kaarilen
Fa so tloma jiri
N kan b'i ma
E min y'i ban
Fa so jama tònnyoni ma.
Nkalon, sunyèni
Hakili sunyè walew kèlèbaa
N kan b'i ma.

E min kali kan :
Fa so !
Wuli, wuli k'i jò,
Fa so nyè ji cèbaa
Tabale y'i wele
Poyi y'i ko fò
Sandiya b'i ma
Janjon kura y'i ta ye
Nyangaran y'i ta i tògò ma.

E min ye barika da
Fa so jama ye
K'a kanu, k'a jigi fa
ɾaara laminnen k'i ni ce.

I muguri koyi.
I kiribi yèrè de fasayi
Sinin tè diya koyi.
A tè diya jòn na sa ?
Juguw malo don
Fa so joli minnaw halaki don
O y'i ka don ye fasayi.

E min ka Alijinè dan ye
Fa so jama Wasa ye
Jama b'i kò
Sinin y'i ta ye faasi.

Mamadu Lamini KANUTE
(Bènba Kan Dungew)